

ಜಿಲ್ಲಾ ಆಸ್ಪತ್ರೆಗಳೂ ಇರಬೇಕು ಎನ್ನುವ ಒಂದು ದೃಷ್ಟಿ ಇದೆ. ಆದ್ದರಿಂದ ಪ್ರಯಾರಿಟೀಸ್‌ನಲ್ಲಿ ಹಣ ಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ಈ ಕೆಲಸ ಮಾಡಬೇಕಾಗಿದೆ. ಎಲ್ಲಿ ಫೆಸಿಲಿಟೀಸ್ ಇಲ್ಲವೋ ಅಲ್ಲಿ ಹೆಚ್ಚಿನ ಫೆಸಿಲಿಟೀಸ್‌ನ್ನು ಕ್ರಿಯೇಟ್ ಮಾಡಬೇಕಾಗಿದೆ. ಎಲ್ಲಿ ಫೆಸಿಲಿಟೀಸ್ ಇದೆಯೋ ಅಲ್ಲಿ ಫೆಸಿಲಿಟೀಸ್‌ನ್ನು ಎಕ್ಸ್‌ಪಾನ್ಸ್‌ನ್ ಮಾಡಬೇಕಾಗಿದೆ. ಈಗ ನಮ್ಮ ಹಣಕಾಸಿನ ಪರಿಸ್ಥಿತಿ ಸುಧಾರಣೆಯಾದರೆ ಇದನ್ನು ತ್ವರಿತವಾಗಿ ತೆಗೆದುಕೊಳ್ಳುತ್ತೇವೆ.

**ಶ್ರೀ ಕೆ. ಹೆಚ್. ಶ್ರೀನಿವಾಸ್.**—ಮಂತ್ರಿಗಳು ಕೊಟ್ಟಿರತಕ್ಕಂಥ ಉತ್ತರ ಬಹಳ ಅಸಮರ್ಪಕವಾಗಿದೆ. ಈಗ ಅರ್ಜಿ ಹಾಕಿರುವ ವಿಚಾರ ಅಲ್ಲ. ಹೊಸದಾಗಿ ಅರ್ಜಿ ಹಾಕಿಕೊಂಡಿದರೆ ಪ್ರಯಾರಿಟೀಸ್‌ನಲ್ಲಿ ನೋಡಬೇಕಾಗುತ್ತದೆ, ಸ್ವಲ್ಪ ಕಷ್ಟ ಇದೆ ಎಂದು ಹೇಳಬಹುದಿತ್ತು, ಮಂತ್ರಿಮಂಡಲದ ಒಂದು ತೀರ್ಮಾನಕ್ಕೆ ಬರಬೇಕಾದರೆ ಇದೆಲ್ಲಾ ಯೋಚನೆ ಮಾಡಿರುತ್ತಾರೆ ಹಾಗೂ ನಂತರವೇ ಒಂದು ತೀರ್ಮಾನವನ್ನು ಅವರು ಕೈಗೊಂಡಿದ್ದಾರೆ. ಇವತ್ತು ನೀವು ಹೊಸದಾಗಿ ಪ್ರಯಾರಿಟೀಸ್‌ನಲ್ಲಿ ಅವಶ್ಯಕತೆಗಳನ್ನು ನೋಡಿಕೊಂಡು ಇದನ್ನು ಮಾಡುತ್ತೇವೆ ಎಂದರೆ ಅರ್ಥ ಏನು? ಆದ್ದರಿಂದ ಇದು ಪ್ರಯಾರಿಟೀಸ್‌ಗೂ ಅದಕ್ಕೂ ಸಂಬಂಧ ಪಡುವುದಿಲ್ಲ. ಮಂತ್ರಿಮಂಡಲಕ್ಕೆ ಒಂದು ಸ್ಯಾಕ್ವಿಟಿ ಇರಬೇಕು. ಆದ್ದರಿಂದ ಮಂತ್ರಿಗಳನ್ನು ಒತ್ತಾಯ ಪಡಿಸುತ್ತೇನೆ. ಇದರ ಸಕ್ಷೆಯನ್ನು ತಯಾರಿಸಿ ಅದನ್ನು ಕಾರ್ಯಗತ ಮಾಡಬೇಕು. ಪಿ.ಹೆಚ್.ಸಿ., ವೆಟರ್ನರಿ ಈ ರೀತಿ ಕತೆಗಳನ್ನು ಹೇಳಿ ಬಹಳ ಅನ್ಯಾಯಗಳನ್ನು ಮಾಡುತ್ತಿದ್ದೀರಿ. ಮಾನ್ಯ ಮುಖ್ಯ ಮಂತ್ರಿಗಳಿಗೂ ಮೆಗಾರ್ನ್ ಆಸ್ಪತ್ರೆ ಬಗ್ಗೆ ಗೊತ್ತಿದೆ. ಉನೇ ಫೆಬ್ರವರಿಯಿಂದ ಹಿಡಿದು ಇಲ್ಲಿಯವರೆಗೂ ಅದು ಕಾರ್ಯಗತ ಆಗಿಲ್ಲ. ರೋಟರಿ ಕ್ಲಬ್‌ನವರು ಕಟ್ಟಿರುವುದು ಬಿಟ್ಟುಬಿಟ್ಟರೆ ಬೇರೆ ಏನೂ ಕೆಲಸ ಆಗಿಲ್ಲ. ಮೆಡಿಕಲ್ ಕಾಲೇಜು ಬಗ್ಗೆ ಕೇಳಿದರೆ ಆಸ್ಪತ್ರೆ ಸರಿ ಇಲ್ಲ ಎಂದು ಹೇಳುತ್ತಾರೆ. ಅದಕ್ಕೋಸ್ಕರ ಇದರ ಬಗ್ಗೆ ದಯವಿಟ್ಟು ಚೆಕಾಪ್ ಮಾಡಬೇಕು ಪ್ರಾಮುಖ್ಯತೆ ಕೊಡಬೇಕು. ಮೆಡಿಕಲ್ ಕಾಲೇಜು ಕೊಡುತ್ತೀರೋ ಬಿಡುತ್ತೀರೋ ಗೊತ್ತಿಲ್ಲ. ಆಸ್ಪತ್ರೆಯಾದರೂ ಇರಲಿ ಎನ್ನುವ ಅಭಿಪ್ರಾಯವನ್ನು ಇಟ್ಟುಕೊಂಡು ಮಾಡಿಕೊಡಬೇಕು.

**ಅಧ್ಯಕ್ಷರು.**—ಹಿಂದಿನ ಸರ್ಕಾರದವರು ಮಾಡಿಲ್ಲ. ನಿಮ್ಮ ಸರ್ಕಾರ ಒಳ್ಳೆಯದನ್ನು ಮಾಡಲಿ ಎಂದು ಹೇಳುತ್ತಿದ್ದಾರೆ.

**ಡಾ|| ಹೆಚ್. ಎಲ್. ತಿಮ್ಮೇಗೌಡ.**—ಹಣಕಾಸಿನ ಒಂದು ಪರಿಸ್ಥಿತಿಯನ್ನು ನೋಡಿಕೊಂಡು ಮಾಡುತ್ತೇವೆಂದು ಮಂತ್ರಿಗಳು ಹೇಳಿದ್ದಾರೆ. ಮಂತ್ರಿಮಂಡಲದ ಸಭೆ ಆದದ್ದು ಶಿವಮೊಗ್ಗದಲ್ಲಿ. ಹಿಂದಿನ ಮಂತ್ರಿಮಂಡಲದ ಸಭೆಗಳು ಮೈಸೂರು ಶಿವಮೊಗ್ಗ ಮುಂತಾದ ಕಡೆಗಳಲ್ಲಿ ನಡೆಯುತ್ತಿತ್ತು. ಆಗ ಕೆಲವು ತೀರ್ಮಾನಗಳು ಆಯಾಯ ಪ್ರದೇಶದಲ್ಲಿರುವ ಮುಖಂಡರ ಒತ್ತಾಯದ ಮೇಲೆ ತೀರ್ಮಾನಗಳಾಗಿವೆ. ಇದನ್ನು ಮಾಡ ಕೂಡದು ಎನ್ನುವ ಅಭಿಪ್ರಾಯ ಅಲ್ಲ. ಈಗಿರತಕ್ಕಂಥ ಪರಿಸ್ಥಿತಿ ಅದು, ಶಿವಮೊಗ್ಗದ ಮೆಗಾರ್ನ್ ಆಸ್ಪತ್ರೆಯ ಬಗ್ಗೆ ಮಂತ್ರಿಮಂಡಲ ತೀರ್ಮಾನ ಮಾಡಿಬಿಟ್ಟಿದೆ. ಮಾಡ ಕೂಡದು ಎನ್ನುವ ಮನೋಭಾವವೇನು ನಮ್ಮಲ್ಲಿಲ್ಲ. ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ಜಾಗೃತ ಮಾಡುತ್ತೇವೆಂದು ಮಂತ್ರಿಗಳು ಈಗಾಗಲೇ ಹೇಳಿದ್ದಾರೆ.

ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು

**ಶ್ರೀ ಎಸ್.ಆರ್. ಬೊಮ್ಮಾಯಿ.**—ಅಧ್ಯಕ್ಷರೇ, ಪಟ್ಟಿಯನ್ನು ಸಭೆಯ ಮುಂದಿಡುತ್ತೇನೆ.

**ಅಧ್ಯಕ್ಷರು.**—ಪಟ್ಟಿಯನ್ನು ಸಭೆಯ ಮುಂದಿಡಲಾಗಿದೆ. ಪಾಟೀಲರೇ ತಾವು ಗಮನವನ್ನು ಸೆಳೆಯಿರಿ.

ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಹಬ್ಬಿರುವ ಮಂಗಳ ಕಾಯಿಲೆ

೩೧೧ ಶ್ರೀ ಬಿ.ಎ. ಉಮ್ಮರಟ್ಟು (ವಿಟ್ಟು) ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಶಿವಮೊಗ್ಗ ಜಿಲ್ಲೆಯ ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ವ್ಯಾಪಕವಾಗಿ ಹಬ್ಬಿರುವ ಮಂಗಳ ಕಾಯಿಲೆಯು ಸರ್ಕಾರದ ಗಮನಕ್ಕೆ ಬಂದಿದೆಯೇ ?